

**இனிமையான குழந்தைகளே - ஒவ்வொருவருடைய தலை மீதும் அநேக பிறவிகளின் விகர்மங்களின் சுமை உள்ளது. கணக்கு வழக்குகளின் பலா பலனை அனுபவிக்க வேண்டி உள்ளது. அதை யோக பலத்தினால் தான் தீர்க்க வேண்டும்.**

**கேள்வி: தந்தைக்குச் சமானமாக எந்த விஷயத்தில் சாட்சி (பார்வையாளர்) ஆக வேண்டும்?**

**பதில்:** எப்படி தந்தைக்கு எந்த ஒரு விஷயத்திலும் துக்கம் ஏற்படுவதில்லை. யாராவது குழந்தை நோய் வாய்ப்பட்டு விட்டாலும் சரி, என்ன ஆனாலும் சரி தந்தை சாட்சியாக இருந்து பார்க்கிறார். அதே போல குழந்தைகளாகிய நீங்களும் சாட்சி ஆகுங்கள். இந்த பழைய உலகத்தின் மீதுள்ள பற்றை நீக்கி விடுங்கள். ஒவ்வொருவருடைய வினைப்பயனும் தனித் தனி ஆகும். ஆத்மா செய்திருக்கும் தவறான செயல்களின் பலனை அனுபவித்தே ஆக வேண்டி உள்ளது. எனவே சாட்சியாகி பார்த்துக் கொண்டே இருங்கள்.

**பாடல்: இந்த நேரம் சென்று கொண்டிருக்கிறது .. ..**

**ஓம் சாந்தி.** எல்லையில்லாத தந்தை காலம் நெருங்கி கொண்டே போகிறது என்பதை ஆஸ்தி எடுக்கும் குழந்தைகளுக்குப் புரிய வைத்து கொண்டிருக்கிறார். காலம் யாருக்காகவும் நிற்பது இல்லை. இது புத்தி யோகத்தின் பிரயாணம் ஆகும். இதை நீங்கள் மேற்கொண்டே ஆக வேண்டும். இந்த கல்யாணம், கார்த்திகை, தீர்த்தம் ஆகிய எதுவுமே செய்ய வேண்டியதில்லை. இனிமையிலும் இனிமையான குழந்தைகளே இப்பொழுது பரந்தாமம் செல்ல வேண்டும் என்பதே தந்தையின் கடைசி டைரக்ஷன் ஆகும். கீதை, பாகவதம், இராமாயணம், மகாபாரதம் ஆகியவற்றில் என்ன எழுதப்பட்டுள்ளதோ அதை இப்பொழுது நீங்கள் பின் தொடர முடியும். பாபா முதலில் எந்த சகஜ இராஜயோகத்தைக் கற்பித்திருந்தாரோ அதை இப்பொழுது கற்பித்துக் கொண்டிருக்கிறார். பக்தி மார்க்கத்தின் சாஸ்திரங்கள் மற்றும் இப்பொழுதைய (பிராக்டிகல்) நடைமுறை விஷயங்களுக்கிடையில் எவ்வளவு இரவு பகலுக்கான வித்தியாசம் உள்ளது. தந்தை தான் வந்து இராஜயோகம் கற்பிக்கிறார். தேகத்துடன் சேர்த்து அனைத்து சம்மந்தங்களை விடுத்து ஒரு தந்தையை நினைவு செய்து கொண்டே இருங்கள் என்று குழந்தைகளுக்கு டைரக்ஷன் கொடுக்கிறார். சாஸ்திரங்கள் சரியானவையா? இல்லை இச்சமயத்தில் தந்தை நேரிடையாகக் கூறுவது சரியா என்பதை குழந்தைகள் இப்பொழுது (பிராக்டிகல்) நடைமுறையில் புரிந்துள்ளார்கள்.

குழந்தைகளாகிய நீங்கள் இப்பொழுது நாடகத்தின் ரகசியத்தை அறிந்துள்ளீர்கள். ஒவ்வொரு பொருளும் சதோபிரதானமாக இருக்கிறது. பிறகு சதோ, ரஜோ, தமோவாக ஆகிறது. எப்படி புதிய வீடு பின் பழையதாக ஆகி விடுகிறதோ. அதே போல இந்த எல்லையில்லாத உலகம் சொர்க்கமாக இருந்தது. அங்கு யார் இருந்தார்கள் - இது உங்கள் புத்தியில் எல்லாமே தெளிவாக உள்ளது. தேவி தேவதை களுக்கு எப்படி இராஜ்ய பாக்கியம் கிடைத்திருந்தது. அது மீண்டும் இப்பொழுது கிடைத்துக் கொண்டிருக்கிறது. குழந்தைகள் கூட இப்பொழுது பாக்கியத்திற்கேற்ப புருஷார்த்தம் செய்து கொண்டிருக்கிறார்கள். குழந்தைகளே இந்த பழைய உலகத்தின் மீதுள்ள பற்றை நீக்கி விடுங்கள். ஆத்ம உணர்வு டையவர் ஆகுங்கள் என்று தந்தை புரிய வைக்கிறார். இதில் மிகுந்த உழைப்பு ஏற்படுகிறது. நிரந்தரமாக அந்த தந்தை மற்றும் சுகதாமத்தை நினைவு செய்ய வேண்டும். தந்தைக்கு ஒரு பொழுதும் எந்த ஒரு விஷயத்திலும் துக்கம் ஏற்படுவதில்லை. சாட்சியாக இருந்து பார்க்கிறார். குழந்தைகள் எப்பொழுதாவது நோய்வாய்ப்பட்டு நோயாளி ஆகி விடுகிறார்கள் என்றால் சிவபாபாவிற்கு துக்கம் ஏற்படக் கூடுமா என்ன? ஒரு பொழுதும் கிடையாது. நாடகப்படி வினைப்பயனை ஒவ்வொருவரும் அனுபவித்தே ஆக வேண்டும் என்று கூறுவார். எப்படி அவர் சாட்சியாக இருந்து பார்க்கிறாரோ குழந்தைகள் கூட சாட்சியாக இருந்து பார்க்க வேண்டும். எல்லையில்லாத தந்தை, அவர் பரமபிதா பரமாத்மா ஆவார். அவருக்கு குழந்தைகளிடம் அன்போ நிறைய உள்ளது அல்லவா? பரமாத்மாவிற்கு ஆத்மாக்கள் மீது அன்பு உள்ளது. ஒவ்வொருவரும் கர்மங்களுக்கேற்ப துக்கம் சுகத்தைப் பெறுகிறார்கள் என்பதை நான் அறிவேன் என்று தந்தை கூறுகிறார். சாட்சியாக இருந்து பார்க்கிறார். குழந்தைகள் கூட அவ்வாறே சாட்சி ஆகிப் பார்க்க வேண்டும். ஒவ்வொரு ஜீவ ஆத்மாவும் எந்த ஒரு தவறான செயல் செய்கிறாரோ அதன் பலனை சரீரத்தின் மூலமாக ஆத்மா அனுபவிக்க வேண்டி வருகிறது. துக்கம் சுகத்தை ஆத்மா அனுபவிக்கிறார். சம்ஸ்காரம் ஆத்மாவில் இருக்கும். நான் வந்து துக்கத்திலிருந்து விடுவிக்கிறேன் என்று தந்தை கூறுகிறார். இப்பொழுது குழந்தைகளுக்கு கல்வி அளிக்கிறேன். மனிதர்கள் கீதை சாஸ்திரம் ஆகியவை மூலமாக எந்த ஒரு கல்வியையும் பிராப்தி செய்ய முடியாது. இது தந்தை

நேரிடையாக வந்து புரிய வைக்கிறார். நீங்கள் பக்தி மார்க்கத்தில் என்னை எவ்வளவு நினைவு செய்கிறீர்கள் என்று தந்தை கூறுகிறார். ஒருவர் விஞ்ஞானத்தை மற்றொருவர் இயற்கையை ஏற்றுக் கொள்பவர்களாக இருக்கிறார்கள் என்றாலும் கூட ஏதாவதொரு நேரத்தில் அவர்களுடைய வாயிலிருந்து ஹே, பரமபிதா பரமாத்மா, ஓ காட் ஃபாதர் என்று அவசியம் வெளிப்பட்டு கொண்டிருக்கக்கூடும். எல்லா பக்தர்களும் தந்தையை அவசியம் நினைவு செய்கிறார்கள். தந்தை எல்லாமே செய்து குழந்தைகளை சுகமுடையவர்களாக ஆக்கி சுயம் ஒளிந்து விடுகிறார். தந்தை வருவதே ஒரே ஒரு முறை ஆகும். கூறுகிறார், நாடகப்படி நான் இப்பொழுது போக வேண்டும் என்று எனக்கு சங்கல்பம் எழுகிறது. சரீரத்தின் ஆதாரம் அவசியம் எடுக்க வேண்டி வரும். எப்படி ஆத்மா சரீரம் இல்லை என்றால் பேச முடியாது. கர்ப்பத்தில் குழந்தை உருவாகிறது. பிறகு பெரியதாக ஆகும் பொழுது பேச கற்றுக் கொள்கிறது. தந்தையோ வருவதே பெரிய சரீரத்தில் ஆவார். எனக்கும் பாகம் இருக்கிறது. நான் ஒரே ஒரு முறை வந்து எல்லோரையும் மாயையின் துக்கங்களிலிருந்து விடுவிக்கிறேன். இப்பொழுதோ எல்லா பக்கங்களிலும் மனிதர்கள் துக்கமுடையவர்களாக இருக்கிறார்கள். காப்பாற்று காப்பாற்று என்று சொல்லிக் கொண்டே இருக்கிறார்கள். வீட்டுக்கு வீடு அழுவது புலம்புவது சண்டை சச்சரவு என்று ஏற்பட்டு கொண்டிருக்கிறது. சத்யுகத்தில் இது போன்ற எந்த விஷயங்களும் இருப்பதில்லை. பெயரே சொர்க்கம் என்பதாகும். சாஸ்திரங்களிலோ நிறைய விஷயங்கள் எழுதி விட்டுள்ளார்கள். இந்த சிருஷ்டியில் எவ்வளவு துக்கம் இருக்கிறது என்பதை குழந்தைகள் அறிந்துள்ளார்கள். எவ்வளவு தர்மங்கள் இருக்கின்றன. சத்யுகத்தில் இத்தனை தர்மங்கள் இருந்தனவா என்ன? 5 ஆயிரம் வருடங்களின் விஷயம் ஆகும். லட்சக்கணக்கான வருடங்கள் என்று கூறிவிட்டதால் மனிதர்களின் புத்தியிலிருந்து சத்யுகத்தின் பெயரே மறைந்து போய் விட்டுள்ளது. 5 ஆயிரம் வருடங்களுக்கு முன்னதாக நான் வந்திருந்தேன். வந்து அநேக தர்மங்களின் விநாசம் செய்து ஒரு ஆதிசனாதன தர்மத்தினை ஸ்தாபனை செய்திருந்தேன். மற்றபடி யாரெல்லாம் இத்தனை மனிதர்கள் இருக்கிறார்களோ எல்லோருடைய விநாசம் ஆகப்போகிறது. இதற்காகத் தான் இந்த மகா பாரத போரில் விநாசம் ஆகியிருந்தது. இந்த எல்லா தர்மங்களும் அழிந்து போய் விடும். யார் தேவி தேவதா தர்மத்தினரோ அவர்களுக்கு வந்து நான் படிப்பிக்கிறேன். எனக்கு பார்ட் உள்ளது. இப்பொழுது மிகவும் துக்கம் உள்ளது என்பதை மனிதர்களும் அறிந்துள்ளார்கள். மனிதர்களுக்கு நிறைய துக்கம் உள்ளது என்பதை நானும் அறிந்துள்ளேன். வீடுகளில் அழுது புலம்புவது நடந்து கொண்டிருக்கிறது. குழந்தைகள் பணத்திற்காக தந்தையைக் கொல்வதற்குக் கூட தாமதிப்பதில்லை. இவ்வளவு அசுத்தமான உலகம் ஆகும். தந்தை வந்து குழந்தைகளுக்கு சொர்க்கத்தின் சாட்சாத்காரம் செய்விக்கிறார்.

சிவபாபா கூறுகிறார், நான் வந்திருப்பதே குழந்தைகளை சொர்க்கத்தின், உலகத்தின் அதிபதி ஆக்குவதற்காக. எந்த ஒரு உழைப்பும் செய்விப்பதில்லை. யோக பலத்தினால் விகர்மங்களை சாம்பலாக்க வேண்டும். விகர்மங்களின் சுமை தலை மீது நிறைய உள்ளது. வியாதிகள் இருமல் ஆகியவை ஏற்படுகின்றன. இது பல பிறவிகளின் கணக்கு வழக்கினை அனுபவிப்பது ஆகும். இப்பொழுது ஜகதம்பா ஜகத்பிதா இருக்கிறார்கள். எவ்வளவு அவர்களுடைய பெயர் பிரசித்தமாக உள்ளது. பூஜை ஆகிக் கொண்டிருக்கிறது. ஜகதம்பா கடைசி பிறவியில் யாராக இருந்தார் என்பது மனிதர்களுக்கு தெரியுமா என்ன? இப்பொழுது ஜகதம்பா ஜகத் பிதாவின் நடைமுறையில் பாகத்தை நடித்து கொண்டிருக்கிறார்கள். ஆனால் இவர்களையும் பாருங்கள் எல்லா பிறவிகளின் கணக்கு வழக்கை தீர்க்க வேண்டி வருகிறது. எவ்வளவு யோகம் செய்கிறார்கள். சேவை செய்கிறார்கள். பிறகும் வினைப்பயன் - அறுவை சிகிச்சை ஆகியவை செய்விக்க வேண்டி வருகிறது.

அந்த சந்நியாசம் மற்றும் இந்த சந்நியாசத்தில் நிறைய வித்தியாசம் உள்ளது. அவர்களோ வீடு வாசலை விட்டு விட்டு காவியுடை அணிந்து சந்நியாசி ஆகி விடுகிறார்கள். நாமோ புருஷார்த்தம் (முயற்சி) செய்து கொண்டே இருக்கிறோம். முடிவு வரும் பொழுது நம்முடைய முழு சந்நியாசம் ஆகி விடும். இப்பொழுது புருஷார்த்திகளாக இருக்கிறோம். அந்த சந்நியாசிகளுக்கு புருஷார்த்தி சந்நியாசி என்று கூற மாட்டார்கள். அவர்களோ வீடு வாசலை விட்டு விட்டு செல்கிறார்கள். பின் சந்நியாசி என்ற பெயர் ஏற்பட்டது. நாம் சந்நியாசத்திற்காக பாபா மூலமாக எவ்வளவு உழைப்பு செய்கிறோம். எனவே இந்த அநேக பிறவிகளின் சுமை தலை மீதுள்ளது. எவ்வளவு யோகத்தில் இருக்கிறார்கள். மற்றவர்களுக்கு சுகம் கொடுக்கிறார்களோ, அவர்களுடைய ஆசீர்வாதம் கூட கிடைக்கிறது. அப்பொழுது கூட பாருங்கள், கர்ம கணக்கு எவ்வளவு வெளி வருகிறது. கர்மாதீத நிலை இப்பொழுது ஆகவில்லை. அது கடைசி யில் ஆகப்போகிறது. இது ஜன்ம ஜன்மாந்திரத்தின் கர்மங்களின் கணக்கு வழக்கு ஆகும்.இப்பொழுது

முழுமையான சந்நியாசி ஆக வில்லை. அவர்களுடைய சந்நியாசம் மற்றும் நம்முடைய சந்நியாசத்தில் இரவு பகலுக்கான வித்தியாசம் உள்ளது. அவர்கள் வீடுவாசலை விட்டு விட்டு காட்டில் போய் அமருகிறார்கள். விகாரி மனிதர்கள் அவர்களுக்கு சேவை செய்கிறார்கள். அவர்கள் எல்லோரும் பாவனம் ஆக ஆகி விட்டுள்ளார்கள் என்பதும் அல்ல. அவர்களும் சாதனை செய்து கொண்டே இருக்கிறார்கள். கர்ம கணக்கோ அவர்களுடையதும் ஆகிறது. அநேக ஜன்மங்களின் விகர்மங்களின் சுமை தலை மீது உள்ளது. விகர்மங்களின் சுமை யோகத்தினால் தான் சாம்பலாகிறது. தந்தை வராதவரையும் யாருமே யோகம் கற்பிக்க முடியாது. அவர்களுடைய யோகம் சர்வ சக்திவான் தந்தையுடன் இல்லை. அதனால் விகர்மங்கள் விநாசம் ஆக முடியாது. பிரம்மம் அல்லது தத்துவத்தை சர்வ சக்திவான் என்று கூறுவார்களா என்ன? சர்வ சக்திவானோ ஒரே ஒரு பரமபிதா பரமாத்மா சிவன் ஆவார். அவர் பரம ஆத்மா ஆவார். அவர் வருகிறார். பிரம்மம் அல்லது தத்துவமோ வராது.

எனவே குழந்தைகளின் தலை மீதும் நிறைய பாவங்களின் சுமை உள்ளது. விகர்மங்களை விநாசம் செய்வதற்காக நிறைய உழைப்பு செய்ய வேண்டும். உலகத்தின் அதிபதி ஆக வேண்டும். தந்தையைத் தவிர வேறு யாரும் ஆக்க முடியாது. தந்தை யோக பலத்தினால் ஆக்குகிறார். சர்வ சக்திவான் தந்தையிடமிருந்து பலம் கிடைக்கிறது. அவர் சர்வ சக்திவான் ஆவார். இந்த முழு உலகமே துக்கத்திலுள்ளது என்பதை இப்பொழுது குழந்தைகளாகிய நீங்கள் அறிந்துள்ளீர்கள். என்ன சுகம் உள்ளதோ அது குறுகிய கால, காக்கை எச்சில் போன்றது. உண்மையான சுகமோ சொர்க்கத்தில் தான் ஆகிறது. அங்கு துக்கம் அளிக்கக் கூடிய மாயையே கிடையாது. நிறைய பேர் இந்த விஷயங்களை ஏற்றுக் கொள்வதே இல்லை. இவ்வாறு எப்படி ஆகும் என்று கூறுகிறார்கள். ஏற்றுக் கொள்வது இல்லை என்றால் நமது தெய்வீக குலத்தவர் இல்லை என்று புரிந்து கொள்ளுங்கள். தெய்வீக குலத்தினர் அவசியம் ஏற்றுக் கொள்வார்கள். முந்தைய கல்பத்திலும் ஏற்றிருந்தார்கள். இப்பொழுது தந்தை கூறிக் கொண்டிருக்கிறார். எனவே எல்லையில்லாத தந்தைக்கு எல்லா சென்டர்களின் குழந்தைகள் நினைவிற்கு வருகிறார்கள். எந்த ஒரு சந்நியாசி கூட நான் எல்லா குழந்தைகளுக்கும் கூறுகிறேன் என்று கூற முடியாது. அங்கு எல்லோரும் சீடர்களாக ஆவார்கள். அவர்களுக்கு இது போல எல்லோரும் கேட்கும் வகையில் முரளி அனுப்பப்படுகிறதா என்ன? இங்கோ எல்லோருக்கும் முரளி அனுப்பப்படுகிறது. அதன் மூலம் அவர்கள் ஸ்ரீமத்படி நடந்து சிரேஷ்டமானவர்கள் ஆகிறார்கள். பகவானுக்கு ஸ்ரீஸ்ரீ எல்லோரையும் விட சிரேஷ்டமானவர் என்று கூறப்படுகிறது. சிரேஷ்டத்திலும் சிரேஷ்டமானவரோ நான் ஆவேன் எல்லோரையும் நான் சிரேஷ்டமானவராக ஆக்குகிறேன் என்று தந்தை கூறுகிறார். பதீத உலகத்தில் சிரேஷ்டமானவர் எங்கிருந்து வருவார்கள். ஸ்ரீஸ்ரீ 108 இது அதே சிவபாபாவின் ருத்ரமாலை ஆகும். அவருக்குத் தான் ஸ்ரீஸ்ரீ என்று கூறுகிறார்கள். சிரேஷ்டத்திலும் சிரேஷ்டமான சத்யுகத்தின் ஸ்தாபனை செய்து மனித சிருஷ்டியில் சிரேஷ்டமானவராக ஆக்குகிறார். அதனால் நாம் சொர்க்கத்தின் அதிபதி ஆகிறோம். எனவே ஸ்ரீஸ்ரீ 108 பேரினுடைய மாலை அமைகிறது என்று புரிந்துள்ளோம். மேலே இருப்பது நிராகார சிவபாபா. அவர் நம்மை இது போல சிரேஷ்டமானவராக ஆக்கிக் கொண்டிருக்கிறார்.

இது இருப்பதே ஈசுவரிய விஷ்வ வித்தியாலயமாக. இந்த பிரம்மாகுமார் குமாரிகளுக்கு இறைவன் படிப்பிக்கிறார். இந்த ஈசுவரிய விஷ்வ வித்தியாலயம் பரமபிதா பரமாத்மாவினுடையது ஆகும். இது விஷ்வத்திற்கு (உலகிற்கு) ஞானம் அளிப்பதற்கான விஷ்வ வித்தியாலயம் ஆகும். யார் வேண்டுமானாலும் உலகத்திற்கு அதிபதி ஆகலாம். விரும்பினால் இனிமையான இல்லத்தில் (ஸ்வீட் ஹோம்) போய் அமரலாம். தந்தை வந்திருப்பதே சதா சாந்தமாக, சதா சுகமுடையவர்களாக ஆக்குவதற்கு நான் கல்ப கல்பமாக வந்து பாரதவாசி குழந்தைகளை உலகிற்கு அதிபதி ஆக்குகிறேன். மற்ற எல்லா ஆத்மாக்களும் சாந்தி தாமத்தில் வசிக்கிறார்கள். சொர்க்கத்தில் தேவி தேவதைகளின் ஆத்மாக்கள் மட்டும் இருப்பார்கள். உண்மையில் பாபா நமக்கு படிப்பித்து சொர்க்கத்திற்கு அதிபதியாக ஆக்குகிறார் என்பதை நீங்கள் அறிந்துள்ளீர்கள்.

அவரவர் சக்திக்கேற்ப யோகம், புருஷார்த்தம் செய்கிறார்கள். மற்ற எல்லா ஆத்மாக்களும் கணக்கு வழக்குகளை முடித்து, திரும்பிச் சென்று விடுவார்கள். சரீரம் எல்லாம் அழிந்து போய் விடும். கலியுக முடிவு மற்றும் சத்யுகத்தின் ஆரம்பம் ஆகும். எனவே மீதம் எவ்வளவு காலம் இருக்கும் என்பதை குழந்தைகளாகிய நீங்கள் அறிந்துள்ளீர்கள். இப்பொழுது 500-600 கோடி இருக்கிறார்கள். சத்யுகத்தில் 9 லட்சம் மட்டுமே இருப்பார்கள். ஆரம்பத்தில் கொஞ்சம் பேர் இருப்பார்கள். பிறகு விருத்தி அடைவார்கள். எனவே இத்தனை எல்லா ஜீவன்கள் இருக்கிறார்கள், அவர்கள் அனைவருடைய ஆத்மாக்களும் கணக்கு வழக்கு



முடித்து விட்டு திரும்பச் சென்று விடுவார்கள். எல்லோருக்கும் தீர்ப்பிற்கான நேரம் ஆகும். மாயை எல்லோரையும் சுடுகாட்டிற்கு சேர்த்து விட்டுள்ளது. சுடுகாட்டினராக ஆகி விட்டுள்ளார்கள். எதற்கும் உதவாதவராக ஆகி விட்டுள்ளார்கள். இப்பொழுது ஆத்மாக்களாகிய நம் அனைவருக்கும் எல்லையில்லாத தந்தை படிப்பித்து சொர்க்கத்தின் அதிபதி ஆக்குகிறார் என்பதை இப்பொழுது நீங்கள் புரிந்துள்ளீர்கள். உலகிற்கு அதிபதி ஆவதற்கான இதுவே ஈஸ்வரிய விஷ்வ வித்தியாலயம் ஆகும். தந்தையினுடைய சொத்தே சொர்க்கமாகும். இந்த நிச்சயம் உள்ளது என்றால் நாம் ஏன் அவருடைய வழிப்படி நடந்து தந்தையிடமிருந்து சொர்க்கத்தின் ஆஸ்தியைப் பெறக் கூடாது. இதில் விட வேண்டிய எந்த விஷயமுமே கிடையாது. விகாரங்களை விட வேண்டும். அதுவோ நல்லது தானே அல்லவா? பாபா நாம் ஏன் தூய்மையாக இருக்க மாட்டோம், ஏன் விட மாட்டோம். 5 விகாரங்களை ! சந்தியாசம் செய்வதால் தான் நாம் சக்கரவர்த்தி இராஜா ஆகி விடுவோம். இப்பொழுது இறக்க வேண்டும் என்று தந்தை கூறுகிறார். அவசியம் நிர்வாண தாமத்திற்குச் செல்ல வேண்டும். பின் ஏன் சம்பாத்தியம் செய்யக் கூடாது? மற்ற தர்மத்தினரும் வந்து லட்சியம் எடுப்பார்கள். இப்ராஹிம், கிறிஸ்து ஆகியோரின் ஆத்மாக்கள் வணங்குவதற்கு, லட்சியம் பெறுவதற்கு வருவார்கள் என்பதை குழந்தைகள் சாட்சாத்தாரம் செய்துள்ளார்கள். மற்றபடி ஞானம் எடுக்க மாட்டார்கள். ஆம், யாராவது பிராமண குலபூஷணராக இருந்தார் என்றால் உயர்ந்து விடுவார். பிராமண குல பூஷணர் ஆகாமல் தேவதா குல பூஷணர் ஆக முடியாது. பிராமணர் ஆனீர்கள் என்றால் பின் தேவதை ஆகிறீர்கள். தேவதைகள் தான் கூடித்திரியர், வைசியர் பிறகு சூத்திரர் ஆகிறார்கள். இந்த வர்ணங்கள் சக்கரம் சுற்றிக் கொண்டே இருக்கின்றன. மிக மதிப்புடைய ஸ்ரீலட்சுமி நாராயணர் கூட 84 பிறவிகள் முடிக்க வேண்டி உள்ளது. எனவே எல்லையில்லாத தந்தையிடமிருந்து அவசியம் ஆஸ்தி பெற்று அதன் மூலம் அரைகல்பம் சுகம் பெற்று கொண்டே இருக்கிறோம் என்ற நிச்சயம் ஏற்பட்டு விட்டால் ஏன் புருஷார்த்தம் செய்யக் கூடாது? விட வேண்டிய விஷயமோ எதுவுமே கிடையாது. அது சிந்து தேசத்தின் பாகமாக இருந்தது. கிருஷ்ணர் விரட்டினார், பசு மேய்த்து கொண்டிருந்தார் என்று எழுதப்பட்டுள்ளது. விரட்டினார் என்றால் திட்டு வாங்குவதற்காகவா என்ன? விரட்டியது பட்டத்து ராணியாக ஆக்குவதற்காக. பட்டி என்பது அமைய வேண்டி இருந்தது. தபஸ்யா செய்து சேவைக்கு தகுதியுடையவராக ஆக வேண்டி இருந்தது. இப்பொழுது சேவைக்குத் தகுதியுடையவராக யாராவது ஆவது மிகவும் அரிதாக உள்ளது. ஆக நீங்கள் பிராக்கிகல் அனுபவம் உடையவராக இருக்கிறீர்கள். சிவபாபா நம்மை உலகிற்கு அதிபதியாக ஆக்குகிறார் என்பதை நீங்கள் புரிந்துள்ளீர்கள். அவரும் காரியம் செய்கிறார். பரமபிதா பரமாத்மா சொர்க்கத்தை படைப்பவர் ஆவார். எனவே அவசியம் இங்கு வந்திருந்தார். இப்பொழுது கூட கூறுகிறார், நான் சுவர்க்கத்தின் ஸ்தாபனை செய்து கொண்டிருக்கிறேன். உங்களுக்கு படிப்பிக்கிறேன். குழந்தைகளுக்கு புரிய வைக்கிறார். நல்லது.

**இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட**

**குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம்.**

**ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

1. தலை மீதிருக்கும் அநேக பிறவிகளின் விகர்மங்களின் சுமையை இறக்கி விட வேண்டும் என்றால் சர்வ சக்திவான் தந்தையின் நினைவில் இருந்து பலம் பெற வேண்டும்.
2. அனைவருக்கும் சுகம் அளித்து ஆசிகள் பெற வேண்டும். ஸ்ரீஸ்ரீயின் உயர்ந்த வழிப்படி நடந்து முழுமையாக சந்தியாசம் செய்ய வேண்டும். இந்த தீர்ப்பிற்கான நேரத்தில் எல்லாவற்றிலிருந்தும் புத்தி யோகத்தை துண்டித்து விட வேண்டும்.

**வரதானம்: சேவை மூலமாக கிடைக்கக் கூடிய மதிப்பு, பதவியை தியாகம் செய்து அழியாத பாக்கியத்தை அமைக்கக் கூடிய மகா தியாகி ஆகுக !**

குழந்தைகளாகிய நீங்கள் செய்யும் இந்த சிரேஷ்ட கர்மம் அல்லது சேவையின் பிரத்யட்ச பலனாவது அனைவர் மூலமாக மகிமை ஆவது. சேவாதாரிக்கு சிரேஷ்ட பாடலின் சீட் கிடைக்கிறது. மதிப்பு, பதவியின் சீட் கிடைக்கிறது - இந்த சித்தி அவசியம் பிராப்தி ஆகிறது. ஆனால் இந்த சித்திகள் வழியில் இருக்கும் மைல் கற்கள் ஆகும். இது ஒன்றும் அடைய வேண்டிய கடைசி குறிக்கோள் கிடையாது. எனவே இதனை தியாகம் செய்பவராக, பாக்கியவானாக ஆகங்கள். இதற்குத் தான் மகா தியாகி ஆவது என்று கூறப்படுகிறது. மறைமுகமான மகாதானியின் சிறப்பே தியாகத்தினுடையதும் தியாகம் செய்பவராக இருப்பது ஆகும்.

**சுலோகன்: ஃபரிஷ்தா ஆக வேண்டும் என்றால் சாட்சியாக (பார்வையாளர்) இருந்து ஒவ்வொரு ஆத்மாவினுடைய பாகத்தையும் பாருங்கள் மற்றும் சகாஷ் (சக்தி) கொடுங்கள்.**